



# Qorti tal-Magistrati (Għawdex) Ġurisdizzjoni Superjuri Sezzjoni Ġenerali

**MAGISTRAT DOTTOR SIMONE GRECH  
B.A. LL.D. MAG. JUR. (EUR LAW)**

**Rikors Ġuramentat Numru: 24/2020 SG**

**Francis Buttigieg u b'digriet tas-16 ta' Frar 2024 l-atti ġew trasfużi għal fuq it-tlett uliedu Antoinette Bugeja, Alvin Buttigieg u Miraldine Sant stante il-mewt tiegħu**

**VS**

**Francis Buttigieg et**

**Illum it-Tlieta, 16 ta' April 2024**

**Il-Qorti;**

Rat ir-rikors ġuramentat ipprezentat mill-attur li fih ġie premess u mitlub:

- 1. Illi r-rikorrenti huwa proprjetarju u pussessur ta' diversi bicciet ta' raba' fl- inhawi tan-Nigret, Qala, Għawdex, kif ukoll għandu dritt ta' uzu ta' kamra, tal- mibna u passagg komuni fl- istess inhawi, u dritt ta' tebid tal-ilma mit-tlett igwiebi u mill-ispiera flimkien ma' diversi terzi persuni, fosthom l-intimat Francis Buttigieg;*

2. Illi ricentement, u cioe' f'data li tigi wara l-ghaxra (10) ta' Marzu tas-sena elfejn u gboxrin (2020), l-intimati: (i) radmu parti mill-passagg komuni li kien iservi in konnessjoni ma' l-użu tal-mithna, b'materjal ta' gebel u materjal jebor, b'mod li wiehed issa ma jistax jibqa' jghaddi minnu liberalment; (ii) qabdu u ffurmwaw zewg passaggi godda fuq it-tramuntana (minn gol-ghalqa) u fuq in-nofsinbar tal-mithna (minn gol-giebja) liema passaggi, gew iffurmati b'mod li jizbukkaw ghal fuq proprjeta' li kienet posseduta unikament mir-rikorrenti; (iii) waqqghu parti mill-hajt ta' giebja; kif ukoll (iv) poggew diversi wajers madwar il-mithna, liema wajers qed ikunu mbux biss ta' ostaklu, biex ir-rikorrent jghaddi mill-passagg komuni li qiegbed taht il-mithna, izda wkoll ta' periklu.
3. Illi ghalbekk dan l-agir tal-konvenuti qed jikkostitwixxi spoll vjolenti u klandestin ghad-dannu ta' l-attur li jrid li dan l-ispoll jigi spurgat minghajr dewmien.
4. Illi dan ir-rikors qed jigi kkonfermat minn l-attur Francis Buttigieg li ghandu konnoxxenza vera u proprja tal-fatt li taw lok ghal din il-kawza.

### **Jghid ghalbekk il-konvenut ghalix din il-Onorabbli Qorti ma ghandbiex:-**

- i. Tiddikjara illi l-konvenuti, jew min minnhom, ikkommettew spoll vjolenti u klandestin ghad-dannu ta' l-attur meta (i) radmu parti mill-passagg komuni fl-inbawi tan-Nigret, Qala, Għawdex, li kien iservi in konnessjoni ma' l-użu tal-mithna, b'materjal ta' gebel u materjal jebor, b'mod li wiehed issa ma jistax jibqa' jghaddi minnu liberalment; (ii) qabdu u u ffurmwaw zewg passaggi godda fuq it-tramuntana (minn gol-ghalqa) u nofsinbar tal-mithna (minn gol-giebja) liema passaggi, gew iffurmati b'mod li jizbukkaw ghal fuq proprjeta' li kienet posseduta unikament mir-rikorrenti; (iii) waqqghu parti mill-hajt ta' giebja; kif ukoll (iv) poggew diversi wajers madwar il-mithna, liema wajers qed ikunu mbux biss ta' ostaklu, biex ir-rikorrent jghaddi mill-passagg komuni li qiegbed taht il-mithna, izda wkoll ta' periklu.
- ii. Tikkundanna lill-konvenuti, jew min minnhom, sabiex fi zmien qasir u perentorju li jigi lilhom prefiss jisporgaw l-ispoll minnhom kommess u jergghu jirripristinaw il-passagg, artijiet ta' l-attur, u l-mithna, għall-istat li kienu fibom qabel twestaq l-ispoll, u jballubhom a libera disposizzjoni ta' l-attur;
- iii. Fin-nuqqas li jottemporaw irwiebhom ma' dik l-ordni, tawtorizzza lill-attur jagħmel ix-xogħolijiet necessarji huma a spejjez tal-konvenuti.
- iv. Bl-ispejjez kollha nkluzi dawk ta' l-ittri datati 25 ta' Marzu 2020, 8 ta' April 2020 u 22 ta' April 2020 u bl-ingunnzjoni tal-konvenuti minn issa għas-subizzjoni.

Rat ir-risposta għuramentata tal-konvenuti li fiha ingħadd:

1. Illi t-talbiet attriċi huma nfondati fil-fatt u fid-dritt in kwantu ma jissusistux l-elementi rikjesti bil-ligi sabiex jirradikaw l-ażżjoni ta' spoll.
2. Illi minghajr preġudizzju għall-premess, għandu jigi ddikjarat li kull ma seta għamel l-esponenti sar biex jirreżisti l-vjolenzza eżerċitata kontra l-proprjeta tiegħu bl-agir abbużiv u

*illegali tiegħu meta huwa stess ikkommetta spoll fil-konfront tal-esponenti u imblokka mogħdija li kienu jużaw. Dwar dan giet intavolata kawża ta' spoll mil-esponenti quddiem dina l-Onorabbli Qorti fl-ismijiet fuq premissi iżda inversi bin-numru ta' referenza 42/2020.*

3. *Illi mingħajr preġudizzju għall-premess l-esponenti jgħidu illi:*

- i. Mbox minnbi li radmu xi parti mill-passaġġ komuni;*
- ii. Mbox minnbi li qabdu ffurman xi passaġġi godda;*
- iii. Mbox minnbi li waqqgħu xi parti mill-hajt tal-giebjia;*
- iv. Mbox minnbi li ostokolaw jew holqu xi perikolu meta installaw wajers mal-mithna. Dawn il-wajers minn dejjem kienu installati fil-post li jinsabu fibom illum iżda l-attur kien qallagħom mingħajr ebda raguni. Dawn reġgħu ġew installati taht id-direzzjoni ta' Inġinier u saru sabiex isabhu l-istruttura tal-mithna propjeta tagħhom liema mithna ma kinitx tinsab fi stat tajjeb strutturali. Dawn il-wajers ma ostokolaw ebda mogħdija u dan peress li qatt ma kien hemm mogħdija minn taht il-mithna/fuq l-ispiera bekk kif qed jgħid l-attur.*

4. *Illi għalbekk din il-kawża għandha tiġi respinta bl-ispejjeż kontra l-atturi.*

5. *Salv eccezzjonijiet ulterjuri.*

Rat id-dokumenti ppreżentati.

Rat l-affidavits ippreżentati.

Semgħet il-provi kollha prodotti.

Aċċediet fuq is-sit in kwistjoni.

Rat in-noti ta' osservazzjonijiet rispettivi tal-partijiet.

Rat id-digriet tagħha fejn il-ġudizzju gie trasfuż f' isem l-eredi tal-attur.

Rat li din il-kawża giet differita għas-sentenza.

**Ikkunsidrat:**

**Provi miġbura**

**Francis Buttigieg** xehed permezz ta' affidavit fejn spjega li huwa proprjetarju u pussessur ta' diversi biċċiet ta' raba' fl-inħawi ta' Nigret, Qala, Għawdex u li in konnessjoni ma' tali raba', huwa għandu dritt ta' użu ta' kamra, tal-mithna u passaġġ komuni fl-istess inħawi u kif ukoll dritt ta' teħid tal-ilma mit-tlett igwiebi u mill-ispiera flimkien ma' persuni oħra. Spjega li huwa jmur fir-raba' b' mod regolari iżda f' data li tiġi wara l-10 ta' Marzu 2020, Francis Buttigieg u

wliedu radmu parti mill-passaġġ komuni li kien iservi in konessjoni mal-użu tal-mithna b' materjal ta' ġebel u materjal ieħor, b' mod li wieħed ma jistax jibqa' jgħaddi minnu liberalment. Sostna li dan il-passaġġ dejjem intuża biex ikun hemm aċċess għall-mithna li tiġi operata manwalment kif ukoll biex wieħed imur jara l-ispiera. Intqal li dan il-passaġġ jagħti għal passaġġ ieħor li għandu dritt jgħaddi minnu hu biss biex ikun jista' jiftaħ il-bokka tal-ġwiebi tiegħu. Sostna li huwa dejjem jgħaddi minn dawn il-passaġġi. Spjega li l-materjal u ġebel li ntuża ġie meħud mir-raba' tiegħu billi nqala' ħajt li kien hemm.

Buttiġieġ kompli jgħid li Francis Buttiġieġ u wliedu qabdu u ffurmaw żewġ passaġġi go liema passaġġi ġew iffurmati b' mod li jizbukkaw għal fuq porprjeta' li kienet posseduta minnu biss. Sostna li dawn kienu jgħaddu mill-passaġġ originali iżda meta xeħtu l-ġebel u l-materjal bdew jgħaddu minn dawn il-passaġġi l-godda. Biex sar wieħed minn dawn il-passaġġi twaqqa' ħajt żgħir u tneħħew xi qasab, pajpijiet u tank li huwa kellu. Sostna wkoll li Francis Buttiġieġ u wliedu waqqgħu parti mill-ħajt tal-ġiebjja kif ukoll poġġew wajers madwar il-mithna liema wajers qed ikunu ta' ostakolu u ta' periklu.

Kompli jgħid li meta ġew mitkellma mill-pulizija, dawn il-wajers ġew mġhottija b' pipe biex ikunu iktar vizibbli. Sosnta li wieħed irid joqgħod jitbaxxa biex jgħaddi taħt il-mithna minħabba dawn il-wajers. In oltre, minħabba dawn il-wajers, lanqas tista' tiġi rranġata l-mithna meta jkun hemm bżonn. Spjega li huwa jaħseb li dan kollu sar minn Francis Buttiġieġ u wliedu peress li huma biss jkunu f' dawn l-ambjenti u peress li meta ġew mitkellma mill-pulizija, huma għattew il-wajers b' pipe.

In kontroezami, huwa kkonferma li kien sema' mingħand missieru li din kienet raba' waħda. Huwa kkonferma li l-art indikata bil-kulur vjola fuq il-pjanta esebita bhala Dok FB ġiet għandu riċentement peress li qabel kienet parti ta' oħtu u parti tal-kuġina tiegħu. Spjega li parti ġiet għandu madwar għoxrin sena ilu u l-oħra madwar tmien snin ilu. Ikkonferma li kien hemm żmien fejn din ir-raba' ma kinitx tinħadem. Spjega li biex il-konvenuti jgħaddu għal għalqa tagħhom, kien hemm passaġġ li jgħaddi minn fuq il-ġwiebi. Qal li minn nofs il-ġwiebi kien hemm passaġġ ta' ħajt wiesa' metro u jgħaddu minn fuqu. Sostna li kienu jsiru l-fallakki u jtilgħu. Insista iżda li l-passaġġ ta' fuq il-ġwiebi kien bir-rigel. Sosnta li l-ispiera nbriet ġol-proprijeta' tagħhom u fteħmu ma' xulxin li jkunu komuni.

Huwa spjega li l-passaġġ go tagħhom baqa' proprja. Qal li dawn l-aħħar tmien snin, huwa kien ħalla lill-konvenuti jgħaddu minn taħt il-mithna u jibqgħu sejrjn għal-għalqa tagħhom. Iżda issa għamlu żewġ passaġġi li għamlu l-ħsara bihom. Sostna li huwa ħallihom jgħaddu għal tmien snin minn taħt il-mithna għax dan kien komuni li jmorru jsewwu l-istess mithna. Insista li huma setgħu jgħaddu minn hemm biss għaliex ħallihom hu. Komplu jishaq li ma hemmx passaġġi minn barra s-sigra taż-żebbuġa. Sostna li mohriet jgħaddi minn taħt il-mithna. Meta mistoqsi x' sens jagħmel li l-konvenuti allegatament imblukkaw taħt il-mithna b' ġebel meta huma kienu skont l-attur stess, jgħaddu minn hemm, l-attur wieġeb li x' sens jagħmel jafuh biss il-konvenuti.

Mistoqsi jekk il-ġebel tefgħux hu stess, huwa ċaħad. Spjega li l-ħajt kien shiħ u inqala' mill-konvenuti. Insista li l-ġwiebi kellhom il-ħsara iżda l-konvenuti ma ħallewhx jirrangahom. Spjega li kienu l-konvenuti wkoll li kisru parti mis-siġra taż-żebbuġa. Ikkonferma li riċentement huwa ġab xi ħamrija fuq il-post u dana sabiex ikun jista' jisqi. Ċaħad li hemmhekk blat iżda qal li kien fiha xi pied trab. Huwa kkonferma li l-mithna hija komuni u huwa avżahom bil-kelma li kien ser jagħmel xi tsiwijiet fiha. Ċaħad li kien hemm xi wires qabel mal-mithna. Ikkonferma li huwa biddel xi kanen. Ikkonferma wkoll li hemm kawża ta' spill miftuha kontra tiegħu.

In riezami, huwa spjega li l-ġebel li hemm taħt il-mithna ilu hemm mit-12 ta' Marzu 2020 'l hawn.

**Alvin Buttigieg** xehed bl-affidavit fejn spjega li huwa iben l-attur. Qal li missieru jaħdem ir-raba' tiegħu u ta' oħtu u huwa ġieli kien imur jgħinu lil missieru fir-raba'. Sostna li dejjem kien hemm passaggġ li jagħti għal taħt il-mithna li tinsab ġor-raba' ta' missieru u dan il-passaggġ kien jintuża ta' kuljum minn missieru. Sostna li għal nofs Marzu 2020 huwa mar biex jgħaddi mill-passaggġ u sab li taħt il-mithna kien ġie mixhut ġebel u materjal ieħor u twaħhlu wajers mas-saqajn tal-mithna. Sostna li dan kollu sar minn Francis Buttigieg u wliedu.

Kompla jgħid li taħt il-mithna hemm spiera u din dejjem kienet tinzamm nadifa. Il-wajers li saru qegħdin f' għoli ta' xi ħames piedi mill-art. Dawn il-wajers huma ta' periklu u infatti spjega li missieru kien wegġa' magħhom. Insista li dawn il-wajers saru biex jostakolawhom milli jgħaddu mill-passaggġ ta' taħt il-mithna. Bil-wajers huwa wkoll impossibbli li tintuża il-mithna għaliex il-kanna ma tkunx tista' tgħaddi bil-wajers. Sostna li minhabba l-materjal li ntxtehet fil-passaggġ, Francis Buttigieg u wliedu ma jistgħux jgħaddu wkoll u għalhekk iffurmaw żewġ passaggġi oħra. Sostna li dawn iż-żewġ passaggġi jiżbukkaw għal fuq proprjeta' ta' missieru.

In kontroezami, huwa spjega li huwa ġieli ra lill-konvenuti jaqsmu għal ġor-raba' ta' missieru biex jgħaddu. Sostna li kienu jgħaddu minn taħt il-mithna u minn fuq il-ġwiebi wkoll. Sostna li fuq il-ġiebjja kien hemm mogħddija. Sostna li l-passaggġ minn fuq il-ġwiebi kien bir-rigġel. Sostna li huwa qatt ma ra lill-konvenuti jaħartu l-għalqa tagħhom. Huwa ċaħad li l-konvenuti kienu jgħaddu minn barra l-mithna għaliex qal li kien hemm ħajt baxx ta' filata. Spjega li ġieli tawhom permezz biex jgħaddu mir-raba' tagħhom. Huwa insista li qabel qatt ma kien hemm wajers mal-mithna u ċaħad li hu u missieru qalgħu xi wajers li kien hemm mal-mithna.

Ikkonferma li missieru jiżbor is-siġra taż-żebbuġ b' mod regolari. Meta mistoqsi kif jista' jkun li l-konvenuti kienu jgħaddu minn taħt il-mithna jekk kien hemm siġar kbar ħafna fin-nofs, huwa sostna li kienu jgħaddu.

**Jessica Buġeja** spjegat li l-attur huwa n-nannu tagħha u li għal dawn l-aħħar tlett snin, hija ġieli marret f' dawn l-inħawi. Sostniet li kienet tgħaddi minn passaggġ li jgħaddi minn taħt il-mithna u qalet li n-nannu wkoll kien jgħaddi minn dan il-passaggġ meta kien ser ikun jiftaħ l-ilma mill-bokka tal-ġiebjja ż-żgħira u tal-kbira biex jisqi. Qalet li fil-21 ta' Marzu 2020 u fl-10 ta' Mejju 2020, hija marret f' dawn l-ambjenti u sabet l-passaggġ imblukkat b' ġebel u materjal ieħor fl-art

li tinsab taht il-mithna. Qalet li l-passaġġ gie mblukkat permezz ta' wajer li qiegħed għoli xi ħames piedi minn wiċċ l-art. Dan kollu huwa ta' ostakolu u ta' periklu tant li sussegwentement il-wajer gie mliebes pajp ta' kulur isfel. Spjegat li bil-ġebel u materjal li ntefa' taht il-mithna, gie ostakolat il-passaġġ li kien hemm taht l-istess mithna. Qabel ma sar dan kollu, hija qalet li qatt ma rat l-ebda passaġġ ieħor 'il barra mill-mithna.

In kontroezami, hija kkonfermat li kienet tmur man-nannu fl-għalqa. Ikkonfermat li ġieli rat lill-konvenuti f' dawn l-ambjenti . Spjegat li b' referenza għal Dok FB8, minn fejn kienet tghaddi man-nannu u minn fejn kienet tara lill-konvenuti għaddejin.

In riezami, hija spjegat li l-ġebel li jidher f' Dok FB8 kien hemm f' Marzu u f' Mejju 2020 u nqala' minn mal-ħajt tas-sejjeħ li kein hemm filwaqt li ntxtehet fin-nofs.

**Inġinier Simon Mizzi** għamel rapport ikkonfermat bil-ġurament li fih irrakomanda li l-wajers li twaħħlu għandhom jitneħħew in vista tal-konstatazzjonijiet tekniċi li għamel.

**PS 506 Derek Buġeja** pprezenta rapport li sar bin-numru 10/Z/739/2020.

**PS 1040 John Grima** xehed li huwa għandu kopja ta' rapport li sar mill-attur fl-20 ta' Marzu 2020. Ir-rapport kien dwar xi periklu li kien hemm fil-mithna tar-riħ peress li twaħħlu erba' biċċiet ta' wajer għoli ta' xi metru u nofs. L-attur kien ipprezenta rapport ta' l-inġinier Simon Mizzi li kkonferma dan il-periklu. Spjega li huwa tkellem ma' uħud mill-konvenuti. Spjega li kien ingab inġinier Mark Falzon li sussegwentement kien ikkonferma li l-periklu tneħħa.

**PC 1318 Stephen Muscat** pprezenta kopja tar-rapport tal-pulizija li sar fit-18 ta' Marzu 2020 mill-attur bin-numru 10/Z/1021/2020.

**PC 620 Jonathan Buttigieg** ipprezenta kopja ta' rapport bin-numru 10/Z/946/2020.

**PC 75 Kevin Saliba** ipprezenta kopja ta' rapport li sar minn Mario Buttigieg bin-numru 10/Z/1012/2000.

**L-Inġinier Mark Falzon** xehed li huwa gie nkarigat mill-konvenuti. Sostna li huwa aċċeda fuq il-post u ra mithna marbuta bil-fidiferru. Huwa għamel ir-rapport fit-23 ta' April 2020 u għalhekk kien mar fuq is-sit ġimgħa qabel. Spjega li huwa kien għamel rakkomandazzjonijiet x' kellu jsir. Kompla jgħid li kien issuġġerixxa li jsir habel tal-ħadid u mhux fidiferru. Spjega li din il-mithna tar-riħ sarulha bidliet strutturali. Spjega li huwa ssuġġerixxa li jsir habel stiratt fuq żewġ postijiet biex tkun iktar *safe*. Sostna li l-habel qiegħed madwar 1.3 metri għoli u għalhekk biex tghaddi minn tahtu wieħed irid jitbaxxa jew jitkaxkar. Spjega li hemm wkoll spiera fil-vicin u għalhekk huwa iktar perikoluż li tghaddi minn hemm. Huwa sostna li tghaddi minn taht il-mithna mhux safe.

In kontroezami, huwa kkonferma li l-fidiferru li kien hemm kien jidher ġdid. Ikkonferma li l-klijenti tiegħu qalulu li dak li ser jissuġġerixxi li jsir, kienu ser jagħmluh huma. Spjega li huwa ma kienx jaf bir-rapport ta' l-Inġinier Mizzi. Ikkonferma li jkun hemm okkażżjonijiet fejn wiehed irid imur fejn il-mithna bħal għar-raġunijiet ta' manutenzjoni jew biex jintuza l-brejk. Huwa ssuġġerixxa li l-habel tal-hadid ikun mgħotti halli ma jwegħhux meta xi hadd jolqtu.

In riezami, huwa spjega li l-brejk jintuza għaliex il-mithna tkun qed iddur b' mod esaġerat u tagħmel hafna vibrazzjonijiet.

In kontroezami, huwa kkonferma li fuq is-sit, mar darba biex jara kif kien ix-xogħol u darb' oħra biex jara x-xogħolijiet rimedjali. Spjega li huwa kien mar fuq is-sit biex jara jekk l-iskop kienx qed jintlaħaq u cioe' li l-mithna tinzamm soda.

In riezami, huwa spjega li fuq in-naħa t' isfel ta' din il-mithna kien hemm l-hadid mad-dawra għaliex kien hemm il-fidiferru u kif ukoll l-isteel għadda minn ġot-toqba fejn kien hemm ir-rivets tal-hadid.

**Francis Buttigieg** spjega li huwa sid ta' diversi biċċiet ta' raba' li huma konfinanti mar-raba' ta' l-attur. Spjega li din ir-raba' hija tiegħu iżda tinhadem minn uliedu, it-tlett konvenuti l-oħra. Ir-raba' tiegħu għandhom dritt ta' passagġ minn fuq raba' ta' l-istess attur ai termini ta' kuntratt tat-13 ta' Frar 1954 atti tan-Nutar Dottor Giuseppe Cauchi. Spjega li din ir-raba' kienet inxtrat minn missieru Karmnu u missieru Mikieli. Huwa mmarka l-porzjonijiet tar-raba' u spjega li biex jgħaddi mir-raba' mmarkata bħala C għal dik immarkata bl-ittra D, riedu jgħaddu minn fuq l-art ta' l-attur immarkata bħala G. Huwa jiftakar dejjem jgħaddi minn mogħddija li kienet kważi f' nofs l-għalqa tal-attur u tibqa' tiela għat-tramuntana fejn imbagħad kienu jiksru għal-ilvant minn hdejn ġiebla li tinsab f' raba' tiegħu. Spjega li kienu jgħaddu hekk peress li kien hemm żebbuġa kbira li kellhom bilfors jduru magħha.

Spjega li meta fl-2015, din ir-raba' ġiet f' idejn l-attur bdew il-problemi. Fl-2016, l-attur qata' nofs iż-żebbuġa sabiex johloq passagġ ġdid u talabhom biex minflok jgħaddu minn nofs l-għalqa u cioe' minn barra ż-żebbuġa, jibdew jgħaddu minn maġenb il-mithna. Spjega li huma hekk għamlu għal dawn l-aħħar erba' snin. Din il-mogħddija il-ġdida tinsab fejn llum l-attur poġġa pajpijiet, ġebel u ħawwel il-ħxejjex. Spjega li fl-istess żmien, l-attur ġab tlett vieġi ħamrija li tefagħhom f' postijiet differenti. Spjega li l-ħamrija kien fiha ġebel tal-maskan fiha u l-attur beda jaħdem billi jneħhi l-ġebel mill-ħamrija u jitfgħu fi tlett bnadi differenti f' post minnhom jkun propju eżatt ma ġenb il-mithna bejn is-saqajn ta' barra tal-mithna u l-passagġ li kienu jgħaddu minnhom huma.

Spjega li fil-25 ta' Frar 2020 uliedu infurmawh li raw lil attur u ibnu jaqilgħu l-mithna u jagħmlu xi xogħol fiha. Spjega li dawn qatgħu wajer li kien iżomm il-kanna tal-wajer u tawlu l-kanni. Spjega li l-mithna inkisret u mingħajr il-wajer il-kanna kienet qed titbandal bil-konsegwenza li kienet qed issir iktar ħsara. Spjega li hu u uliedu reġgħu waħhlu l-wajer fejn kien minn dejjem.

Qal li fit-13 ta' Marzu 2020, uliedu infurmawh li raw lil attur jitfa' bosta oġġetti fil-mogħdija l-ġdida li kienu jgħaddu minnha u wara l-attur beda jinsisti li għandhom jgħaddu minn mogħdija ġdida taht il-mithna u mhux mill-mogħdija li kienu bdew jgħaddu minnha. Spjega li huma ma aċċettawx li jgħaddu minn taht il-mithna għax kien perikoluż u lanqas ma setgħu jgħaddu bil-mohriet jew jgħaddu bil-wajers. Huwa ċaħad li kienu jgħaddu minn fuq il-ġwiebi. Hemm għoli ta' madwar erba' filati minn naħa u hames filati minn naħa l-oħra. Il-mogħdija li hemm tifred il-ġwiebi hija biss wiesa' ta' madwar żewġ piedi u nofs. Sostna li l-attur ilu għal dawn l-aħhar tlett snin imqabba magħhom.

In kontroezami, huwa spjega li huwa qatt ma ra b' għajnejh il-kuntratt ta' divizjoni tal-1954. Sostna li qalulu li fuq l-att ta' divizjoni, il-passaġġi kollha msemija li huma bir-riġel. Huwa nsista li kien l-istess attur li tefa' xi rdim taht il-mithna. Spjega li minn dejjem kien hemm il-wajers mal-mithna. Ikkonferma li tbiddu wara li ġie l-inginier u qalilhom kif għandu jkun iktar safe. Ċaħad li l-attur avżah li kien ser jagħmel xi xogħol fuq il-mithna. Huwa kompli jgħid li huwa ta' periklu li jkun hemm aċċess minn taht il-mithna. Spjega li min ikun irid jidhol taht il-mithna jista' jaqbad u jaqla' l-wajer u anke l-kanna u imbagħad jerga' jwaħħalhom.

In riezami huwa spjega li l-għelieqi jinhartu mill-mohriet. L-attur jgħaddi minn fuq ir-raba' tiegħu bl-addoċċ.

**Mario Buttigieg** spjega l-art li hija f' idejh u f' idejn il-familja tiegħu kif ukoll il-passaġġi. Spjega li fl-2015 l-attur xtara l-għalqa u fis-2016 qata' ż-żebbuġa li kien hemm fil-proprijeta' tiegħu. Spjega li l-attur talabhom biex jibdeu jgħaddu minn mal-mithna u minn maż-żebbuġa biex ma jtellfulux il-proprijeta' tiegħu kollha. Spjega li bdew jgħaddu minn hemm. Spjega li sussegwentement, l-attur ħoloq ħafna inkwiet. Sostna li kien l-istess attur li beda jitfa' l-qasab u l-kantuni. Huwa eżebixxa ritratti dwar dak li kien qed jagħmel l-attur f' dawn l-ambjenti. Sostna li illum il-ġurnata ma jistgħux jgħaddu għal gol-għelieqi. Sostna li ma jistax ikun li jgħaddu minn taht il-mithna jew minn fuq il-ġwiebi. Spjega li l-wajers saru għaliex l-attur għamel xogħolijiet fil-mithna u saret ta' periklu.

Sostna li sa minn dejjem kien hemm wajers mal-mithna u wara li neħhihom l-attur, missieru reġa' għamilhom. Spjega li minn taht il-mithna, lanqas ma' tista' tghaddi għaliex taqa' got-toqba tal-ispiera.

**Frankie Buttigieg u Ronnie Buttigieg** ikkonfermaw il-kontenut ta' l-affidavit ta' missierhom Francis Buttigieg.

In kontroezami, Ronnie Buttigieg spjega li huwa jkun f' dawn l-inhawi kuljum. Sostna li kien l-istess attur li tefa' l-ġebel gol-passaġġ magenb il-mithna. Il-materjal ta' taht il-mithna għamlu missieru u warrbu tikka għal ġenb biex jgħaddi. Sostna li meta l-attur qata' ż-żebbuġa, kien qalilhom biex jgħaddu minn x' imkien ieħor. Il-wajers mal-mithna kienu hemm minn dejjem. Sostna li huma kienu jidhlu minn taht il-mithna meta jkun hemm bżonn isewwuwha.



**Perit Alexander Bigeni** spjega li huwa gie avviciinat minn uħud mill-konvenuti biex jagħmel photo interpretation u jstabilixxi l-mogħdija li allegatament kien hemm.

In kontroezami, il-perit spjega li meta jkun differenza fil-vegetation, meta wiehed jgħaddi minn fuqu, ma jikber xejn. Spjega li n-natura tieħu *over* fi żmien qasir.

In riezami, huwa spjega li biex passaġġ jitballat bis-saqajn irid ikun hemm *frequent use*.

**George Cassar rappreżentant tal-Malta Resources Authority** ppreżenta dokumentazzjoni relatata ma' spiera fil-Qala.

## **Ikkunsidrat**

### **Prinċipji legali applikabbli**

Kif jingħad fir-rikors promotur, il-każ jitratta minn spoll riċenti u privileġġjat kif kontemplat fl-Artikolu 535 tal-Kodiċi Ċivili. L-azzjoni ta' spoll hija msejsa fuq l-ordni pubbliku u hija maħsuba bħala azzjoni mħaffa u effikaci biex ma tħalli 'l hadd li jieħu l-ligi b'idejh u jxekkel stat ta' fatt, u biex, jekk dan isir, min ikun għamel dan l-att jerga' jqiegħed kollox minnufih kif kien, qabel kull indaġni oħra. Kontra l-azzjoni ta' spoll ma humiex ammissibbli hlief eċċezzjonijiet dilatorji (Vide Vol. XXXI. I. 296 Appell 8 ta' Marzu 1943, in re "Francesco Mifsud vs Michele Cassar"; Vol. XXI. II. 83 P'Awla Ċivili, 20 ta' April 1916, in re 'Michelina Falzon vs Giuseppe Bonello et.' Konfermata fl-Appell fis-26 ta' Marzu 1917).

Biex l-attur jirnexxi f'din l-azzjoni tiegħu jrid jipprova tliet affarijiet, u cjoe`:-

- i. li huwa kien jipposjiedi b'pussess ta' kwalunkwe xorta jew detenzjoni;
- ii. li huwa gie spoljat minn dak il-pussess jew detenzjoni;
- iii. li huwa mexxa l-quddiem il-kawża fi żmien xahrejn mill-jum li fih sar l-att spoljattiv allegat minnu.

Dawn it-tlett elementi għandhom ikunu kollha pruvati li jeżistu. (Vide f' dan is-sens is-sentenza mogħtija mill-Prim' Awla fl-1 ta' April 2003 fl-ismijiet Tonna Francis Et Vs Borg Constantino u s-sentenza mogħtija mill-Prim' Awla fl-24 ta' Settembru 2001 fl-ismijiet Sultana Dr Herbert Et Vs Easysell Properties Ltd Et).

Dwar l-element ta' pussess, l-attur għandu jipprova l-pussess effettiv u fattwali tal-proprjeta' jew drittijiet pretiżi da parti tiegħu. Fil-kawża Alfredo Delia vs Bonaventura Schembri et, deciża fl-4 ta' Frar 1958 intqal li:

*"Din l-azzjoni hija mogħtija lis-semplici detentur, lill-possessor, kif ukoll lis-sid."*

Fid-deċiżjoni fl-ismijiet Joseph Vassallo Gatt noe vs Joseph Camilleri pro et noe tas-26 ta' Jannar 1996 il-Qorti ta' l-Appell (LXXX.II.306) filwaqt li osservat li kull xorta ta' pussess hu suffiċjenti sabiex tiġi radikata l-kawża ta' spoll, madanakollu tenniet

*"Imma hu dejjem mehtieg li l-attur jipprova li għandu un possesso di fatto. . ."*

Deċiżjoni identika hija dik fl-ismijiet "Rosina Agius et vs Angelo u Antonia konjugi Agius" tat-2 ta' Novembru 1994, (Appelli Ċivili, LXXVIII.II.319).

Fid-deċiżjoni Gorg Camilleri vs Gorg Bonello tal-5 ta' Ottubru 1998 (Qorti ta' l-Appell, LXXXII.II.499) il-Qorti ta' l-Appell aċċentwat l-utilità ta' l-azzjoni ta' l-ispoll, u ċioe' dik li tipproteġi l-pussess. Kien għalhekk li saħqet li hu elementari li l-pussess da parti ta' l-atturi jiġi ppruvat. Il-Qorti rreferiet għall-pronunzjamenti fl-istess sens magħmula f'deċiżjonijiet preċedenti għaliha:

*"Kif kellhom okkazjonijiet jippronunzjaw ruhhom in materja dawn il-Qrati, (Koll. Vol. XLII.II.973) l-actio spoliu hija radikata pjuttost fuq l-esiġenzi ta' utilità soċjali milli fuq principju assolut tal-gustizzja u hija eminentement intiza sabiex tkun estiża l-protezzjoni lil kwalunkwe pussess u jiġi mpedut lic-cittadin privat jiebu l-gustizzja f'idejha, b'mod li l-fini tagħha huwa dak li jiġi restawrat l-istat tal-pussess li jkun gie skonvolt jew turbat. . . .*

*... "F'azzjoni possessorja ta' din ix-xorta l-att turbattiv tal-pussess li ta lok għaliha għandu dejjem ikun identifikabbli u għandu dejjem jiġi bi preċiżjoni identifikat (spoliatum fuisse) bhala fatt li sehb fi żmien determinat mbux biss għaliex mill-mument meta javvera ruhu li l-perijodu ta' dekadenza estintiva t'a l-azzjoni jibda jiddekorri imma ukoll għaliex it-talba jehtieg li tkun għar-reintegrazzjoni ta' l-attur fl-istat possessorju li kien fib qabel ma sehb il-fatt u dana qabel kull haga obra (ante omnia restituendum)."*

Hu paċifiku li l-espressjoni "pussess ta' kwalisiasi xorta" tikkompreni tant il-pussess ċivili kemm dak sempliċiment naturali u anke dak vizzju (Vol XLII pII p973). Pero hu mehtieg dejjem li l-attur jipprova li għandu dan il-pussess (Vol XXXII pII p238). Anke wiehed qasir hafna u saħansitra pussess momentaneju jibbastaw biex jawtorizzaw l-azzjoni ta' spoll (Vol XXXVII pII p642).

In fatti, il-Qrati tagħna osservaw li sabiex l-atturi jirnexxu f' azzjoni ta' spoll huma għandhom jipprovaw b' mod konklussiv li għandhom *un possesso di fatto* u mhux sempliċiment pussess bażat fuq mera tolleranza:

*"Rigward dan l-element tal-possidese, l-gurisprudenza interpretattiva tinsenja li biex jiġi sodisfatt dna l-ingredjent, l-attur għandu jipprova b' mod konklusiv li kellu un possesso di fatto, u mbu pussess bażat fuq xi mera tolleranza li ma kienx ikun bizzejjed biex iservi ta' fundament għall-akkwist tal-pussess mehtieg bhala bażi ta' din l-azzjoni. Attijiet ta' sempliċi tolleranza ma jistgħux jiswew ta' fundament għall-akkwist ta' pussess, lanqas jekk ezercitati għal żmien*

*immemorabli.*”(Deċiżjoni mill-Prim’ Awla fit-30 ta’ April 2004 fl-ismijiet Farrugia Carmelo et vs Farrugia Carmelo et)

Fl-istess sens kienet id-deċiżjoni mogħtija mill-Prim’ Awla fis-16 ta’ Jannar 2004 fl-ismijiet Dean Marianna sive Mary Anne vs Abela Joseph.

Għandu jiġi rilevat li kif intqal fis-sentenza mogħtija mill-Prim’ Awla fil-31 ta’ Jannar 2003 fl-ismijiet John Sammut vs Emanuel Sammut:

*“Huma komunissimi l-kawzi ta’ din ix-xorta koncernanti ostakoli jew impedimenti fl-eżerċizzju tad-dritt ta’ passaggi jew mogħdijiet fir-raba. Eżemplari tagħhom huma dawke fl-ismijiet “Caterina Vella –vs- Giovanni Vella”, Prim’Awla, Qorti Civili, 4 ta’ Novembru 1957; “Carlo Cardona et –vs-Francesco Tabone”, Appell, 9 ta’ Marzu 1992; “John Camilleri –vs- Peter Micallef et” Appell, 9 ta’ Marzu 1999; “George Falzon –vs- Joseph Camilleri”, Appell, 28 ta’ Dicembru 2001 u Rosario Cutajar et –vs Emanuel Gatt et”, Prim’Awla, Qorti Civili, 30 ta’ Mejju 2002.*

*Għandu jiġi osservat pero` illi kif rilevat fis-sentenza “Giuseppe Cassar et –vs- Paolo Cassar et”, Prim’Awla, 11 ta’ Marzu 1955, “biex il-gabillott jirnexxi fl-azzjoni ta’ spoll minn hu ntentata biex jiġi reintegrat fil-pussess ta’ passagg li fih jippretendi li gie turbat, jehtieglu jipprova li huwa għandu l-pussess jew kwazi pussess esklussiv tal-passagg, u mhux biżżejjed li juri li għandu biss id-dritt li jgħaddi mill-passagg.”*

Dwar it-tieni element rikjest sabiex tirnexxi din l-azzjoni, u cioè’ it-teħid tal-Pussess b’ Għemil tal-Konvenut, għandu jingħadd li jrid jiġi ppruvat li l-konvenut għamel azzjoni kontra r-rieda ta’ l-attur li nehħietlu l-pussess in kwistjoni.

Fis-sentenza fl-ismijiet Ellul Filomena vs Ellul Carmel sive Charles deċiża fit-23 ta’ Jannar 2003, il-Prim’ Awla studjat dan it-tieni element. Hija osservat illi :

*“Dwar it-tieni element, huwa meħtieġ li jintwera li l-għamil ikun wieħed arbitrarju u magħmul kontra r-rieda tal-pussessur b’ mod li jista’ jagħti lok għal azzjoni ta’ danni kontra min ikun wettqu. Huwa wkoll mahsub li l-għamil irid ikun wieħed vjolenti jew inqas mistur għall-għarfien tal-persuna li kellha l-pussess.”*

F’ Scicluna Louis vs Galea Theresa sive Tessie pro et noe deċiża fil-31 ta’ Ottubru 2002, il-Prim’ Awla enfazzat għal darb’ oħra fuq il-fatt illi din l-azzjoni tista’ tiġi eżerċitata biss kontra minn ikun għamel l-att ta’ spoll:

*“il-vjolenza meħtieġa fl-ispoll hija biss dik li l-att ta’ spoll ikun arbitrarju u kontra l-volonta’ tal-pussessur b’ mod li jista’ jagħti lok għall-azzjoni ta’ danni kontra min ikun għamel dak l-att.”*

L-aħħar element rikjest huwa illi l-azzjoni tal-ispoll tiġi eżerċitata fit-terminu previst mill-ligi. F' Kevin Azzopardi et vs Lawrence Mifsud, il-Prim' Awla tal-Qorti Ċivili spjegat fid-deċiżoni tagħha tat-28 ta' April 2004, illi t-terminu ta' xahrejn stipulat fil-Kodiċi Ċivili għall-prezentata ta' azzjoni ta' spoll jiġi kkalkolat miż-żmien meta seħħ l-allegat spoll u mhux minn mindu l-atturi jsiru jafu b' dan l-ispoll:

*"... l-azzjoni trid tiġi eżerċitata fi żmien xahrejn. Dan għaliex meta l-pussess ma jkunx kostanti u reali, hu faċli biex meta jsir att spoljattiv l-attur jilmenta li ma kienx jaf bih blief ftit gimghat qabel giet intavolata l-kawża. Dan skond diversi sentenzi ma huwx biżżejjed għaliex il-kliem tal-ligi u cioe' l-Artikolu 535 (1) tal-Kap. 16 hu car, u cioe' li l-azzjoni trid tiġi ntavolata mhux iktar minn xahrejn qabel sar l-ispoll u eżattament fi żmien xahrejn mill-ispoll.*

Fis-sentenza mogħtija mill-Prim' Awla fit-13 ta' Frar 2004 fl-ismijiet Alfred Paul Farrugia noe vs Peter Paul Cutajar intqal li

*"L-azzjoni ta' spoll hija bazata fuq id-dispost tal-artikolu 535 tal-Kap 16 li jiddixxiplina l-azzjoni ta' spoll vjolent li għandu bhala elementi kostitutivi tiegħu tlett fatturi: il-pussess (possidesse), l-att spoljattiv (spoliatum fuisse) u dan l-att sar fi żmien xahrejn qabel ma giet intavolata l-azzjoni (infra bimestre deduxsissime).*

*It-terminu ta' xahrejn hu terminu ta' dekadenza estintiva tal-azzjoni ta' spoll fis-sens li jekk ma jigix provat li l-azzjoni saret fiż-żmien xaharjen mid-data tal-att spoljattiv allura l-azzjoni ta' spoll privileggiat ma tistax treggi. Inoltre, il-gurisprudenza interpretattiva abbraccjata hi fis-sens dan il-perijodu bimestrali "jibda jiddekorri mid-data li fiha l-attur ikun attwalment u fiżikament gie spoljat mill-pussess tiegħu u mhux a die scientiae". Interpretazzjoni diversa tmur kontra t-termini espressi tal-Artikolu 535 tal-Kap.16 li ma jagħmel ebda distinzjoni f' dan is-sens imma jgħid espressament "fi żmien xaharejn mill-ispoll".*

*F' dan ir-rigward huwa validu l-argument illi kieku l-legislatur ried jipprovi li z-żmien ta' dekadenza jibda jiddekorri meta l-persuna tkun indunat bl-att turbattiv jew setgħet bekk tinduna, kien jipprovi b' dan il-mod kif għamel f' diversi każijiet obra, u dan fuq l-istregwa tal-principju li quod lex voluit lex dixit. Inoltre l-att spoljattiv li jgħati lok għall-azzjoni huwa meqjus li sehb malli, u fid-data, li fiha gie turbat il-pussess tal-attur, u hija minn din id-data li jibda jiddekorri l-perijodu perentorju ta' xaharejn, u huwa immaterjali għall-finijiet ta' dan l-element, li l-ispussessament jkun baqa' jippersisti."*

F' dan l-istadju din il-Qorti sejra wkoll tagħmel referenza għal principju ta' **'Vim vi repellere licet'**. Fir-rigward ta' dan, f' Nazzareno Spiteri et vs Karl Busuttill et deċiża mill-Prim' Awla fis-26 ta' Marzu 2014, gie eżaminat il-principju *vim vi repellere licet* fejn spjegat is-segwenti:

*"Fuq dan l-aspett, il-Qorti tal-Appell fil-kawża fl-ismijiet "Camilleri vs Bonello" (deċiża fil-5 t'Ottubru 1998) issostni illi:*

*“F’azzjoni possessorja ta’ din ix-xorta l-att turbattiv tal-pussess li ta lok ghaliba ghandu dejjem ikun identifikabbli u ghandu jigi bi precizjoni identifikat (spolitaum fuisse) bhala fatt li sar fi zmien determinat mbux biss ghaliex mill-mument meta javvera ruhu li ddekadENZA estintiva tal-azzjoni jibda jiddekorri, imma wkoll ghaliex it-talba jebtiEG tkun ghar-reintegrazzjoni tal-attur.”*  
Illi l-Qorti ctitat sentenza antika (Vol XXIV pt 1 pagna 281) illi irriteniet:

*“Dell’ altro canto chi rimuove ostacoli trovati el passaggio ale proprie terre per apririvi l’ accesso che prima possedeva non fa’ atto violento, ne’ commette spoglio, ne’ si fa’ giustizia da se ma esercita il su diritto entro i limiti del suo possesso, o meglio, afferma e continua il proprio possesso di cui era in godimento legittimo che fu turbato da chi ha posto quegli ostacoli.”*

Illi l-Qorti mbaghad qalet li dan naturalment japplika a contrario senso. Naturalment pero’ din l-azzjoni tal-konvenut trid tkun saret immedjatament wara li jkun sar l-ispoll tal-attur biex tkun gustificata (ara wkoll is-sentenzi: “Pellegrini Petit vs Sammut” deciza mill-Qorti tal-Appell fis-16 ta’ Jannar 1920, kif ukoll “Sammut vs Sammut” deciza mill-Prim’ Awla fil-31 ta’ Jannar 2003).

Illi ghalbekk fkaži simili, il-Qorti trid tiddecidi jekk l-atturi kellhom pussess; jekk kienx l-istess attur li ha l-ligi b’idejh u kwindi kkommetta l-ispoll hu, u kwind jekk il-konvenut kellux dritt jirrespingi l-ispoll permezz ta’ spoll ieħor – haġa li hija permessa mill-gurisprudenza purke l-azzjoni tiegħu tkun proporzjonata (fis-sens li jerga’ jpoġġi l-affarijiet għall-istat li kienu qabel l-ispoll) u mmedjata.

Illi l-Qorti jidbrilha li dan il-principju gie żviluppat biex iservi ta’ difiża għal min ikun gie spoljat mill-pussess tal-haġa u jirreagixxi billi jerga’ jistabbilixxi l-istatus quo ante fis-sens li jerga’ jakkwista l-pussess tal-haġa li jkun gie spoljat minnha. Minhabba fhekk lazzjoni tal-konvenut trid tkun immedjata għall-ispoll kommess mill-attur. Dan anke ghaliex il-gurisprudenza hadet kont tal-fatt illi n-natura umana hija li hi u huwa naturali li l-bniedem jirreagixxi b’dan il-mod. Madankollu l-Qorti ma jstgħux jippermettu li lispoljat jieħu l-ligi f’idejh la b’mod sproporzjonat u lanqas wara li jghaddi z-żmien fuq l-ispoll oriġinali (dejjem jekk dan sar).”

F’ John Sammut vs Emanuel Sammut deciza fil-31 ta’ Jannar 2003, il-Prim’ Awla spjegat li r-rejazzjoni tal-konvenut għandha tkun precipitata minn xi azzjoni tal-atturi. Għalhekk, irid jigi pruvat li l-aġir tal-konvenut saret biex l-istess konvenut jirrepella xi att vjolenti tal-attur entro il-parametri tan-nozzjoni ta’ l-auto-difesa:

*“...Il-principju “vium vi repellere licet” billi dan il-principju jista’ jigi applikat biss meta l-azzjoni difensiva ssir “confestim” u “in continenti” u mbux “ex intervallo” (“Carmela Sant vs- Gerolamo Deguara et”, Appell Civili, 25 ta’ Jannar 1989; “Francis Spiteri – vs- Gilju Briffa”, Appell, Sede Inferjuri, 15 ta’ April 1986). “*

F' Joseph Muscat vs Joseph Chetcuti et, il-Prim' Awla tal-Qorti Ċivili fil-31 ta' Jannar 2003 għamlet is-segwenti osservazzjonijiet fir-rigward ta' dan il-principju:

*"Imbagħad ukoll "nessuno nega che sia lecito non soltanto di conservare e difendere colla forza il possesso ma di recuperare eziando colla forza il possesso, per effetto della violenza perduta" (Vol. XXIV P I p 281);*

*Fil-każ de quo minn dak riżultanti mid-depożizzjoni ta' l-istess attir propju fl-abbar seduta tenuta fit-2 ta' Ottubru 1996 (fol. 123), l-ażżjoni tal-konvenut Joseph Chetcuti, li lilha l-attur jattribwilha l-veste ta' att spoljattiv, giet appllikata confestim u in continenti, kif dawn il-kuncetti huma abjar imfissra fid-decizjoni appena citata u fil-każ fl-ismijiet "Gorg Camilleri -vs- George Bonello", Appell, 5 ta' Ottubru 1998; ...Kif ġia fuq rilevat din il-Qorti hi sodisfatta li l-att li minnu llamenta l-attur mbux biss ma jurix li kien hemm negazzjoni jew uzurpazzjoni tad-drittijiet tiegħu iżda li l-istess att ma kienx jikkostitwixxi spoll jew, jekk kien, l-att sar biex jirrepella l-agir tiegħu li f'dik l-okkażjoni kien intiz li jispossessa lill-konvenuti mill-użu li kien jispetta lilhom mill-ilma tas-sienja. L-aditu lil Qorti mill-attur fil-każ de quo ma tidbirx kollox ma' kollox li kienet wabda gustifikata."*

F' Georgina Borg vs Errol Cassar et deciza mill-Prim' Awla fil-21 ta' Ottubru 2002, il-Prim' Awla spjegat li:

*"Jifdal li tiġi kunsiderata l-anto-difesa eccepita in linea principali mill-konvenut fuq l-iskorta tal-principju "vim vi repellere licet";*

*Kif jinsab rispekkjat fid-decizjoni riportata a Vol. XXIV P I p 281, "nessuno nega che sia lecito non soltanto di conservare e difendere colla forza il possesso ma di recuperare eziando colla forza il possesso, per effetto della violenza perduta.";*

*L-unika kondizzjoni posta f'dan il-każ hi dik li dan il-principju jista' jiġi appllikat biss meta l-ażżjoni difensiva ssir "confestim" u "in continenti", u mbux "ex intervallo" (Kollazż Vol. XLI P II p 846; Frances Spiteri -vs- Gilju Briffa", Appell, Sede Inferjuri, 15 ta' April 1986; "Carmelo Sant -vs- Gerolamo Deguara et", Appell Ċivili, 25 ta' Jannar 1989);*

*Jinsab puntwalizzat fid-decizjoni "Notaro Pellegrini Petit -vs- Giuseppe Sammut", Appell Ċivili, 16 ta' Jannar 1920, "quando si dice 'confestim' non va già intesa la parola in senso assoluto e strettament letterale, bensì in senso relativo ed a secondo delle circostanze da apprezzarsi dalla prudenza del giudice.";*

*Biex tissokta tamplifika fuq din it-tema, il-Qorti ta' l-Appell fil-każ "Gorg Camilleri -vs- George Bonello" deciza fil-5 ta' Ottubru 1998 hekk irrimarkat:-*

*"Mill-banda l-obra l-immedjatezza li trid il-ligi ma tistax u ma ghandiex tigi ekviparata mar-rejazzjoni kontemporanja ma' l-agir spoljattiv li bih l-attur juzurpa l-pussess tal-konvenut u jakkwistah a skapitu tieghu.*

*Interpretazzjoni rigida bhal din twassal ghal sitwazzjoni assurda jekk mbux ukoll provokatorja ghall-konfront fiziku vjolenti bejn min ikun qiegħed jikkontesta l-istess dritt ghax tipprovoka konfrontazzjoni fizika diretta f'sitwazzjoni spiss esplossiva."*

## **Ikkunsidrat:**

Din il-Qorti qieset li l-allegazzjoni ta' l-attur hija li gie kommess spoll għad-dannu tiegħu meta:

- i. Il-konvenuti radmu parti mill-passaġġ komuni li kien iservi in konnessjoni ma' l-użu tal-mithna b' materjal ta' ġebel u materjal ieħor;
- ii. Il-konvenuti ffurmaw żewġ passaġġi godda li jżbukkaw għal fuq porprjeta' li kienet posseduta unikament mill-attur;
- iii. Il-konvenuti waqqgħu parti mill-ħajt tal-ġiebjja;
- iv. Il-konvenuti poġġew wajers madwar il-mithna sabiex ir-rikorrenti ma jkunx jista' jgħaddi mill-passaġġ komuni li qiegħed taħt il-mithna.

Fir-rigward ta' l-ewwel talba u cioè' **talba għal dikjarazzjoni li l-konvenuti radmu parti mill-passaġġ komuni fl-inħawi ta' Nigret, Qala, Ghawdex li kien iservi in konnessjoni ma' l-użu tal-mithna, b' materjal ta' ġebel u materjal ieħor, b' mod li wieħed issa ma jistax jibqa' jgħaddi minnu liberalment**, din il-Qorti qieset il-provi kollha prodotti. Hemm provi konfliġġenti f' dan ir-rigward peress li l-attur qed jallega li kienu l-istess konvenuti li għamlu dan il-materjal f' dan il-post in kwistjoni, mentri l-konvenuti qed isostnu li kien l-istess attur li poġġa tali materjal. Din il-Qorti f' din il-kawża għandha quddiemha kawża ta' spoll u ma għandhiex quddiemha xi kawża petitorja. Dak li trid tqis huwa jekk l-attur kellux pussess ta' din l-art li huwa qed isejjaħ bhala passaġġ komuni, u jekk tali pussess ġiex spoljat minnu.

Dwar jekk l-attur kellux pussess ta' dak li huwa qed isejjaħ bhala passaġġ komuni, din il-Qorti tqis li mill-provi rrizulta li l-attur kien jgħaddi minn taħt il-mithna sabiex jopera l-mithna u jagħmel xogħolijiet ta' manutenzjoni fuq il-mithna kif ukoll biex jara kemm fiha ilma l-ispiera. Dan huwa ammess ukoll mill-konvenut Francis Buttigieg innifsu li sostna li meta jkun hemm bżonn xogħolijiet fuq il-mithna, wieħed irid jgħaddi minn taħt il-mithna.

Madanakollu, xhin tigi biex tevalwa l-allegat att spoljattiv, din il-Qorti sejra żżomm f' moħħha li fil-11 ta' Marzu 2020 sar rapport mal-pulizija minn uħud mill-konvenuti (vide fol 46) li permezz tiegħu gie rraportat li kien hemm xi ġebel u ġebel zġħir mas-saqajn tal-mithna u huma wittew kollox. Il-Qorti qieset ukoll dak li qal l-konvenut Ronnie Buttigieg in kontroezami, fejn spjega li l-materjal ta' taħt il-mithna għamlu missieru u "*warrbu tikka għal genb biex jgħaddi ghax tefagħulu borg fin-nofs*". Din il-Qorti hadet konjizzjoni ukoll ta' dak li rrizulta mill-eżerċizzju tal-Perit

Alexander Bigeni li l-post li kien indikat mill-konvenuti bhala passaggj jidher li huwa passaggj meta jigi evalwati l-pjanti li ttiehdu mill-ajru tul is-snin mill-Awtorita' tal-Ippjanar.

Din il-Qorti hadet ukoll konjizzjoni tad-diversi rapporti ohra li saru mal-pulizija mill-konvenuti u mid-diversi ritratti ezebiti minn Mario Buttigieg li minnhom jirrizulta dak li beda kontinwament jaghmel l-attur sabiex jimblokka l-passaggj li kienu qed jutilizzaw il-konvenuti bil-ghan li dawn ikunu kostretti jghaddu minn taht il-mithna u/jew minn fuq il-gwiebi. In fatti, issir referenza ghal Dok MV1, MV2, MV3, MV4, u MV5 b' mod partikolari.

Din il-Qorti f' dan ix-xenarju tosserva li dak li sehħ kien li ghalkemm huwa ammess anke fix-xhieda fuq citata ta' Ronnie Buttigieg li l-materjal tpoġġa għal ġenb u twitta bil-konsegwenza li tpoġġa go dik il-parti li tagħti għal taht il-mithna, dan kien biss ir-reazzjoni tal-konvenuti li avverat ruhha wara l-aġir ta' l-attur u għalhekk, l-aġir tal-konvenuti sar biex jirrepella l-aġir ta' l-attur. F' dan id-dawl, din il-Qorti mhijiex sejra tilqa' t-talbiet ta' l-atturi in kwantu jirrigwardaw rdim ta' parti mill-passaggj komuni li kien iservi in konnessjoni ma' l-użu tal-mithna b' materjal ta' gebel u materjal iehor.

Dwar it-talba tal-attur sabiex jigi dikjarat li **l-konvenuti kkommettew spoll meta qabdu u ffurmaw zewġ passaggji godda fuq it-tramuntana u nofsinhar tal-mithna**, din il-Qorti qieset li anke f' dan l-isfond, din it-talba ma timmeritax li tigi akkolta minn din il-Qorti. L-attur sostna fil-ġbir tal-provi li l-konvenuti kienu dejjem jghaddu minn dak li sejjah passaggj taht il-mithna u/jew minn fuq il-gwiebi u li kien biss ftit qabel ma' pprezenta din il-kawza, li dawn iffurmaw zewġ passaggji godda li jizbukkaw għal fuq proprjeta' pposeduta minnu. Madanakollu, meta wiehed iqies dak li rrizulta mill-ezerċizzju li għamel il-Perit Alex Bigeni kif ukoll mill-fatt li kien hemm zebbuga kbira li anke tidher mir-ritratti ezebiti mill-Korporazzjoni għas-Servizzi ta' l-Ilma, kien impossibbli li l-konvenuti jghaddu minn taht il-mithna hekk kif qed jallega l-attur. Tikkombaċa aktar mal-provi prodotti l-verzjoni tal-konvenuti u cioe' li huma kienu jghaddu minn passaggj li gie mmarkat b' sinjal u vleggeġ bil-kulur ahmar fuq il-pjanta Dok A2, izda li wara li gew mitluba mill-attur biex jghaddu mill-passaggj tat-tramuntana stante li l-attur kien zabar is-sigra taz-zebbug u stante li b' dan il-mod setghu jagevolaw lill-attur billi jnaqqsu t-trapass minn fuq l-għalqa tieghu.

Għaldaqstant, semmai għal dak li għandu x' jaqsam mal-passaggj tat-tramuntana biswit il-mithna (jew kif sejjahlu l-attur gewwa minn gol-għalqa), dan kien ilu jigi ezerċitat mill-konvenuti sa minn meta l-attur fl-2016 zabar is-sigra taz-zebbug u talabhom jghaddu minn hemm minflok mill-passaggj l-iehor immarkat bi vleggeġ homor f' Dok A2. L-attur sostna li semmai dan sar b' mera tolleranza u għalhekk ma għandu jkun hemm l-ebda protezzjoni a favur tal-konvenuti. Madanakollu, din il-Qorti tqis li l-konvenuti bdew jghaddu minn dan il-passaggj fl-2016 fuq talba ta' l-istess attur u għalhekk ma kien hemm l-ebda għemil arbitrarju u magħmula kontra r-rieda ta' l-attur. Issa jekk l-attur dawwar il-ħsieb tieghu u jixtieq li l-konvenuti jghaddu minn xi imkien iehor, semmai għandha ssir kawza ta' indoli differenti u mhux kawza possessorja bħal din in eżami. Dana appartu li semmai din l-azzjoni ta' spoll semmai saret b' mod ferm tardiv peress li x-xahrejn stipulati fil-ligi ilhom ferm li ddekkorrew mis-sena 2016.



Dwar il-passaġġ li allegatament gie ffurmat għdid mill-konvenuti f' nofsinhar tal-mithna (minn gewwa l-giebjja), din il-Qorti ma tqisx li l-attur ipprova l-elementi rikjesti għal din l-azzjoni. In fatti, anke fl-affidavit tiegħu, l-attur għamel biss referenza għall-passaġġ fuq it-tramuntana u ma semma xejn dwar dan il-passaġġ għdid iffurmat minn gewwa l-giebjja. Fin-nota ta' osservazzjonijiet, issemmiet biss linja fis-sens li l-konvenuti waqqgħu parti mill-hajt tal-giebjja biex jgħaddu minkejja li ma għandhom ebda dritt. Fiċ-ċirkostanzi, din il-Qorti lanqas ma hija ser tilqa' t-talba tar-rikorrenti f' dan ir-rigward.

Dwar l-allegazzjoni li **l-konvenuti waqqgħu parti mill-giebjja**, din il-Qorti qieset ix-xhieda ta' l-attur u ta' ibnu, kif ukoll hadet in konsiderazzjoni r-ritratt immarkat FB6. Hadet ukoll in konsiderazzjoni tal-provi mressqa mill-konvenuti. Din il-Qorti setgħet tikkonstata mir-ritratti eżebiti mill-Korporazzjoni għas-Servizzi ta' l-Ilma li din il-giebjja kienet ilha fi stat dilapidat sa minn qabel l-1987. Qieset ukoll ir-ritratt immarkat bhala GC1 li fiha jidher li din il-giebjja ma kinitx mantenuta b' mod tajjeb. Din il-Qorti ma tqisx għalhekk li gie ppruvat it-tieni element rikjest f' azzjoni ta' din in-natura.

Dwar l-allegazzjoni li sar spoll peress li **tpoġġew diversi wajers madwar il-mithna li qed ikunu ta' ostakolu biex l-attur jgħaddi mill-passaġġ komuni li qiegħed taħt il-mithna**, din il-Qorti reġgħet għal darb' oħra r-riskontrat konfliġġenza fi-xhieda mogħtija. L-attur sostna bl-ikbar qawwa li l-wajers saru f'it qabel ma' giet ipprezentata din il-kawża u li qatt ma kien hemm tali wajers mal-mithna. Mill-banda l-oħra, il-konvenuti sostnew li sa minn dejjem jiftakru li kien hemm wajers mal-mithna, iżda dawn tneħħew mill-attur u ibnu meta f'it qabel din il-kawża, għamlu xogħolijiet fuq il-mithna u reġgħu saru minnhom peress li l-attur u ibnu ma reġgħux għamlu wajers.

Din il-Qorti hadet konjizzjoni tax-xhieda prodotta u tar-rapporti taż-żewġ inġiniera ex parte li tressqu fil-mori ta' din il-kawża.

Qieset ukoll li f' partijiet tal-mithna hemm proprju toqob bil-għan evidenti li jitwahnli xi wajers jew materjal iehor għal stabbilita' ikbar tal-mithna. Anke li kieku din il-Qorti kellha tiskarta l-evidenza prodotta mill-konvenuti fis-sens li sa minn dejjem kien hemm wajers marbuta mal-mithna, din il-Qorti ma tistax twarrab il-fatt li gie kkonstat ta' l-inqas minn inġinier ex parte li dawn il-wajers jservu għall-istabbilita' u sigurta' ta' din il-mithna. L-istess inġinier ukoll in linea ma' dak li xehdu l-konvenuti u mill-verżjoni mogħtija mill-attur fir-rapport tal-pulizija 10/Z/739/2020, sarilha xogħolijiet fuqha u għalhekk f' dan il-kuntest, ikun ferm aktar prudenti li dawn il-wajers jithallew. Dan iktar u iktar meta rrizulta li dawn il-wajers gew mgħottija b' materjal sabiex ikunu jidhru.

Din il-Qorti qieset l-argument ta' l-attur fis-sens li ntqal li l-wajers li kien hemm mal-mithna kienu godda, iżda dan semmai jikkorrabora l-verżjoni mogħtija mill-konvenuti u cioe' li l-attur neħħa dak li kien hemm bil-konsegwenza li huma reġgħu wahnli wajers mill-għdid. Għalhekk, semmai anke f' din l-eventwalita' japplika l-principju fuq imsemmi ta' *vim vi repellere licet*.

**Decide**

**Ghar-raġunijiet kollha hawn fuq esposti, din l-Onorabbli Qorti qeghda taqta' u tiddeciedi din il-kawża billi tiċhad it-talbiet kollha tal-attur bl-ispejjeż kollha kontra l-istess attur.**

(ft) Dr. Simone Grech  
Maġistrat

(ft) Diane Farrugia  
D/Registratur

Vera Kopja

Għar-Registratur

16.04.2024 - Sup24.2020 - Buttigieg vs Buttigieg.